

خوارج کے عقائد

(۲)

تمام خوارج اس مسئلہ میں متفق المرائے ہیں کہ جو شخص بھی تنزیل یا تاویل میں ان کا مخالف ہے اس سے توبہ کا مطالبہ کرنا چاہیے۔ اگر توبہ کر لے تو ہمارے قتل نہ کیا جائے۔ اختلاف فقط اس میں ہے کہ اس مسئلہ میں جہل قابل معافی ہے یا نہیں!

ان کا کہنا ہے اگر کوئی شخص زنا کرے، یا چوری کا مرتکب ہو، تو اس پر حد قائم کی جائے گی۔ اور پھر توبہ کا مطالبہ کیا جائے گا۔ اگر توبہ کرے تو خیر ورنہ قتل کا مستوجب ہو گا۔

بعض کے نقطہ نظر سے جو خدا کو نہ مانے اور انکار کر دے، ایسا شخص مشرک نہیں ہو سکتا جب تک کہ اس کے ساتھ کسی کو مشرک نہ ٹھہرائے۔ بعض کی رائے میں یہ کھلا ہوا مشرک ہے اور انکار و تجدد کسی شکل میں بھی ہو اس پر کفر و مشرک دونوں کا اطلاق ہو گا۔

ان کا یہ بھی کہنا ہے کہ اصرار جہاں کسی گناہ پر ہو کفر ہے۔ یہ لوگ یہ بھی کہتے ہیں کہ جب اللہ تعالیٰ ان لوگوں کو فنا کے گھاٹ اتار دے گا جو اسلام کو مانتے کے مکلف ہوں۔ تو یہ پورا عالم بھی فنا ہو گا۔ اس کے سوا کوئی اور صورت جائز نہیں کیونکہ اس عالم رنگ و بو کو تو پیدا ہی ان لوگوں کے لیے کیا گیا ہے، لہذا جب یہی نہ رہیں تو بقائے عالم کے کچھ معنی نہیں۔

ان میں کے بعض اس بات کے قائل ہیں کہ استطاعت و تکلیف فعل شئی کے ساتھ ساتھ ہے۔ اور یہ کہ استطاعت کے معنی تخلیہ (یعنی اختیار فعل کے کھلا چھوڑ دینے) کے ہیں۔ ان میں سے اکثر کا کہنا ہے کہ استطاعت کے معنی تخلیہ کے نہیں۔ بلکہ وہ ایک ایسی شئی ہے کہ جس پر فعل کا دار و مدار ہے اور اسی کی بدولت فعل معرض وجود میں آتا ہے۔ اور یہ کہ اس کا وجود فعل سے پہلے، اور عین صدور فعل کے ساتھ ساتھ دو مختلف وقتوں پر مشتمل نہیں۔ اور یہ کہ کسی فعل کے لیے استطاعت کے معنی یہ ہیں کہ اس کی ضد کے لیے یہ استطاعت نہیں ہے۔ اور اللہ تعالیٰ نے جو اپنے بندوں کو تکلیف مالا یطاق دی ہے تو اس بنا پر کہ انہوں نے اس طرح کے افعال کو چھوڑ رکھا ہے، اس بنا پر نہیں کہ یہ ان کے دائرہ استطاعت سے باہر ہیں۔ صلاحیت استطاعت دراصل توفیق، ٹھیک ٹھیک رہنمائی، فضل، انعام، احسان اور لطف الہی سے تعبیر ہے۔ اور کفر کی صلاحیت نام ہے، ضلالت، ناکامی، محرومی اور آزمائش و شرکاء۔ اگر اللہ تعالیٰ کا فردوں کے لیے لطف و کرم سے کام لیتا تو وہ قطعی ایمان لے آتے کیونکہ اس کے ہاں لطف و کرم کے ایسے اسباب ہیں کہ اگر وہ ان کو مہیا کر دے تو کفار اختیار و رغبت سے دعوت اسلامی کو قبول کر لیں۔ اللہ تعالیٰ نے انہیں پیدا کرتے وقت نظر کرم کا مستحق نہیں گردانا، نہ ان کے لیے موزوں ترین اسباب کی ارزانی فرمائی۔ اور نہ ان کی دینی کیفیتوں کی صلاح بیہودہ کا کوئی اہتمام فرمایا۔ بلکہ اللہ نے گمراہ کیا اور ان کے دلوں پر مہر لگائی۔ اس عقیدہ کے قائل "یحییٰ بن کامل"، "محمد بن حرب" اور "ابو یوسف" اور "ابا ہاشم" ہیں۔

الاباضیہ کے بہت سے لوگ اس بات کے قائل تھے کہ اعمال عباد و مخلوق ہیں۔ اور ازل سے اللہ تعالیٰ جانتا اور ارادہ رکھتا ہے۔ کہ کن چیزوں کو وجود کے قالب میں ڈھلنا چاہیے۔ سو وہ اس علم و ارادہ کے مطابق وجود کے قالب میں ڈھلتی ہیں اور کن چیزوں کو خلعت وجود سے محروم رہنا چاہیے۔ سو وہ اس ازلی علم و ارادہ کی بدولت محروم رہتی ہیں۔ اور بندوں کی اطاعت و معصیت کی تمام صورتوں کے بارہ میں نہ صرف علم رکھتا ہے بلکہ ارادہ بھی۔ لیکن اس علم و ارادہ

کے یہ معنی نہیں کہ وہ انہیں پسند بھی کرتا ہے۔ بلکہ اس سے صرف یہ مراد ہے کہ وہ نہ تو اس سلسلہ میں
انکار کرنے والا ہے۔ اور نہ ان پر مجبور ہی ہے۔

ہم عنقریب جب قدر کے مسئلہ میں لوگوں کے عقائد و افکار رہبان کریں گے تو ان کے اس
قول کی بھی ابواب قدر کی وضاحت کے ضمن میں اچھی طرح تشریح کریں گے۔
تمام حواہج خلق قرآن کے قائل ہیں۔

الاباضیہ کی اکثریت اس بات کی قائل ہے کہ ایک ہی مسئلہ میں دو مختلف مصلحتوں کے
تحت دو مختلف حکم لگائے جاسکتے ہیں۔ مثلاً اگر کوئی شخص کسی کے کھیت میں بلا اجازت گھس
گیا ہے تو اللہ تعالیٰ اس کو کھیت میں سے باہر نکل آنے کی اجازت نہیں دے سکے۔ کیونکہ
اس سے کھیت کو نقصان پہنچتا ہے۔ حالانکہ اس کا حکم یہی ہے۔ لیکن چونکہ کھیت اس کا نہیں
ہے اس لیے دوبارہ اسے بند کرنے کی اجازت نہیں دی جاسکتی۔

ان میں کے اکثر اس بات کے قائل ہیں کہ اللہ تعالیٰ اپنے بندوں کے دل میں اپنی توحید
و معرفت کا خیال ڈال دیتا ہے۔ اور یہ نہیں چاہتا کہ بندوں کے دل اس نعمت سے تہی رہیں۔
ان کا یہ بھی کہنا ہے کہ اعراض کو بقا حاصل نہیں۔ سوا اس کے کہ کوئی عرض جسم کا جز ہو
یہ ان لوگوں کے نقطہ نظر سے ہے جو جسم کو مجموعہ اعراض گردانتے ہیں۔ ان میں اکثر کی یہ رائے
ہے کہ اعراض کو جسم کے ابعاض یا حصص سمجھنا چاہیے۔

ان کا یہ بھی قول ہے کہ "الحسین" کے مذہب کے مطابق جزو لا یتجزیٰ جسم ہی ہوتا ہے۔
ان کا یہ بھی کہنا ہے کہ بندوں کے معاملہ میں اللہ کی جزا و مکافات، لطف و فضل سے
کسی زیادہ ہے۔ اسی طرح اس کی طرف سے آزمائشوں کا بڑا اعانت کے مقابلہ میں کسی
زیادہ بھاری ہے۔ نیز یہ کہ ثواب استحقاق کی بنا پر واجب ہوتا ہے۔ اور فضل و ابتلاء اللہ
کی طرف سے ہے۔

ان میں کے بعض اس مشروب کو پینا جائز سمجھتے ہیں جس پر خمر کا اطلاق نہ ہوتا ہو، اور اس

کی قلیل مقدار مسکرنہ ہو، بلکہ کثیر مسکرنہ ہو۔ ان کے ہاں جو حرام ہے وہ مسکرنہ ہے۔ یہ لوگ اُس موحد مسلمان کی پیروی نہیں کرتے جو جنگ میں بھاگ کھڑا ہو۔ نیز عورتوں اور بچوں کے قتل کو جائز نہیں سمجھتے ہیں۔ ہاں مشیخہ کو مار ڈالنا، قیدی بنا لینا، اور ان کے مال و دولت کو بطور غنیمت کے لوٹ لینا ان کے ہاں البتہ جائز ہے۔ جنگ سے بھاگنے والے سے یہ لوگ وہی سلوک روا رکھتے ہیں جو ابو بکرؓ نے اہل رومہ سے روا رکھا۔

ان لوگوں کے نزدیک سلف میں صرف جابر بن زید، عکرمہ، مجاہد اور عمرو بن دینار کا شمار ہوتا ہے۔

الاباضیہ میں سے ایک صاحب ابراہیم نامی نے فتویٰ دیا کہ محض لعین سے لونڈیوں کی بیع جائز ہے۔ "بیہون" نے اس رائے سے اور ہر اس شخص سے کہ جس نے اس کو جائز ٹھہرایا۔ اظہار برأت کیا۔ کچھ لوگوں نے اس مسئلہ میں توقف اختیار کیا۔ چنانچہ انھوں نے نہ تو تحصیل کی قصد ہی کی۔ اور نہ تحریم کی۔ ان لوگوں نے اپنے علماء سے اس مسئلہ میں رجوع کیا۔ علماء نے فتویٰ دیا کہ لونڈیوں کی بیع اور مہبہ دار التقیہ میں جائز ہے۔ لہذا جن لوگوں نے ابراہیم سے اظہار ولاء میں توقف اختیار کیا ہے یا توقف کو جائز سمجھا ہے انھیں توبہ کرنا چاہیے اور میمون کو بھی اپنے قول سے تائب ہونا چاہیے۔ یہی نہیں۔ وہ عورت جو فتویٰ معلوم ہونے سے پہلے حالت توقف میں مر گئی ہے اس سے بھی اظہار برأت کرنا چاہیے۔ نیز خود ابراہیم سے بھی اس معاملہ میں توبہ کا مطالبہ کرنا چاہیے کہ اس نے باوجود مسلمان ہونے کے ان لوگوں کے اس عذر کو کیوں تسلیم کیا کہ وہ اس سے اظہار ولاء نہیں کر سکتے۔ بلکہ جن لوگوں نے میمون کے واضح کفر کے باوصف اس سے اظہار برأت کرنے میں پس و پیش سے کام لیا ہے ان کو بھی تائب ہونا چاہیے۔ اس طرح جن لوگوں نے توقف سے توبہ نہیں کی اور اس موقف پر بچے رہے ان کو "الواقفہ" کے نام سے موسوم کیا گیا۔ خوارج نے ان سے لاتعلقی کا اظہار کیا۔

ابراہیم مخالفین سے لونڈیوں کی بیچ کے مسلہ میں ثابت قدم رہے اور میمون تاب ہو گئے۔

الاباضیہ کا کہنا ہے کہ وہ تمام احکام جن کا بحالانا اللہ تعالیٰ نے ضروری ٹھہرایا ہے دائرہ ایمان میں داخل ہیں۔ اور ہر کبیرہ گناہ کفر ہے۔ لیکن یہ کفر، کفر نعمت ہے، کفر ترک نہیں۔ اور کبیرہ گناہ کے مرتکب ہمیشہ ہمیشہ جہنم میں رہیں گے۔

مخالفین کے معصوم بچوں کے عذاب کے سلسلہ میں بہت سے الاباضیہ نے توقف اختیار کیا ہے۔ اور جن لوگوں نے اسے جائز سمجھا ہے ان کے نزدیک بھی یہ عذاب آخرت میں بہ حال منتقل نہ اندازا کا نہیں ہوگا۔ کچھ لوگ اس بات کے قائل ہیں کہ اللہ تعالیٰ ان بچوں کو ازراہ کرم جنت میں داخل کرے گا۔ انھی میں سے بعض کا یہ خیال بھی ہے کہ یہ اللہ کی طرف سے عذاب سے دوچار تو ضرور ہوں گے۔ مگر یہ دوچار ہونا۔ ایجاباً ہوگا۔ تجویزاً نہیں۔

ہم یہ دیتے ہیں کہ عورتوں کے مسئلہ میں ان کے اختلاف کی نوعیت کیا ہے؟
 ”الواقفہ“ میں سے ایک فرقہ ”الصخاکیہ“ نامی نے اس بنا پر ان سے علیحدگی اختیار کر لی ان کے نزدیک دارالتقیہ میں اس مسلمان عورت سے نکاح جائز ہے جو ان کے نقطہ نظر سے کفار میں سے ہو۔ ٹھیک اسی طرح جس طرح کہ ان کے نزدیک اس کا فرہ سے نکاح جائز ہے جس کا تعلق ان کی اپنی قوم کے کفار سے ہو۔ لیکن دارالصلانیہ میں اس انداز کا نکاح ان کے ہاں جائز نہیں۔

الصخاکیہ میں کا ایک فرقہ اس شخص کے بارہ میں توقف سے کام لیت ہے اور اظہار برأت نہیں کرتا ہے جن نے کہ اس قسم کا نکاح کیا۔ لیکن ان کا کہنا ہے کہ ہم ایسی عورت کو مسلمانوں کے سے حقوق دینے کے لیے تیار نہیں۔ چنانچہ اگر یہ مر جائے تو ہم اس کی نماز جنازہ نہیں پڑھیں گے۔ لیکن ان کے بارہ میں ہم توقف سے کام لیں گے۔ بعض نے اس سے اظہار برأت ضروری سمجھا ہے۔

ان لوگوں سے متعلق جن پر شرعی حد لگائی جا رہی ہے اختلاف رائے ہے۔ بعض ان سے اظہار برأت کرتے ہیں۔ بعض ولاء کے قائل ہیں۔ اور بعض توقف مناسب سمجھتے ہیں۔ دارالکفر میں جو لوگ رہ رہے ہیں ان سے متعلق بھی اختلاف رائے ہے۔ بعض لوگوں کا کہنا ہے کہ ہمارے نزدیک ان کی حیثیت کفار کی سی ہے۔ سو اس شخص کے کہ جن کے ایمان کے بارہ میں ہمیں یقین کے ساتھ معلوم ہو۔ بعض کا قول ہے یہ داراختلاط کے رہنے والے ہیں۔ یعنی ان کا معاملہ غلط طوطی ہو گیا ہے۔ لہذا جب تک کسی شخص کے ایمان سے متعلق ہمیں ذاتی طور پر علم نہ ہو ہم اس سے تعلقات و لار قائم نہیں کریں گے۔ اور جن کے بارہ میں ہمیں ذاتی علم نہ ہو یا ان سے متعلق سکوت و توقف نے کام لیں گے۔ خود ان میں اختلاف رائے کے باوجود و لار و تودد کے رشتے استوار تھے۔ اس سلسلہ میں ان کا یہ قول تھا:

الولاية بتمخا

ولاء میں ایک رشتے میں منسلک کرنے والا ہے

اس ولاء کے سبب انھیں 'اصحاب النساء' کہا گیا۔ اور انھوں نے اپنے مخالفین کو، جو سکوت و توقف کے حافی تھے 'اصحاب المرأة' کے نام سے پکارا۔

الواقفہ دو گروہوں میں بٹ گئے۔ ایک گروہ وہ ہے جس نے ناکہ سے ولاء کو جائز قرار دیا۔ دوسرا گروہ 'عبدالجبار بن سلیمان' کی طرف منسوب ہے۔ یہ لوگ ایسی ناکہ سے اظہار برأت کرتے ہیں جس کا تعلق اپنی ہی قوم کے کفار سے ہو۔

اور اب ہم عبدالجبار کا قصہ بیان کرتے ہیں جس نے ثعلبہ سے اس کی بیٹی کا رشتہ طلب کیا۔ پھر اسے اس کے بالغ ہونے میں شہید ہوا۔ اور اس نے اس کی ماں سے اس کے بلوغ کے بارہ میں دریافت کیا۔ یہاں تک کہ ثعلبہ اور عبدالکریم میں مسئلہ اطفال میں اختلاف رونما ہوا۔ اور یہ دونوں باہم مختلف راستوں پر کاغزن ہو گئے۔ حالانکہ اس سے پہلے دونوں میں فکر و عقیدہ کی یک جہتی تھی۔

قصہ یہ ہے کہ عبد الجبار نے جب ثعلبہ سے اس کی بیٹی کا رشتہ طلب کیا تو اس نے مطالبہ کیا کہ مہر چار ہزار درہم ہونا چاہیے۔ اس پر عبد الجبار نے لڑکی کی ماں کے پاس ام سعید نامی ایک عورت دریافت احوال کے لیے بھیجی۔ پوچھنا یہ تھا کہ لڑکی بائخ ہے یا نہیں۔ اس کا کہنا تھا کہ اگر لڑکی بائخ ہے اور اسلام کا اقرار کرتی ہے تو میں اس گراں قدر مہر کی پرواہ نہیں کرتا۔ ام سعید نے اس کی ماں کو جب عبد الجبار کا یہ پیغام پہنچایا تو اس نے کہا۔ میری بیٹی مسلمان ہے۔ چاہے بائخ ہو۔ چاہے بائخ نہ ہو۔ اور قطعی اس بات کی ضرورت نہیں کہ جب بائخ ہو جائے تو اس سے از سر نو اسلام کا اقرار کرایا جائے۔ عبد الجبار نے دوسری بار اس کی یہ بات ماننے سے انکار کر دیا۔ ثعلبہ نے ان دونوں کی باتیں سنیں اور دونوں کو سمجھانے بھانے کی کوشش کی۔ اسی حال میں ان سے عبد الکریم بن عمرو کا سامنا ہوا۔ ثعلبہ نے اسے صدمت حال سے آگاہ کیا۔ عبد الکریم کی یہ رائے تھی کہ بلوغت کے بعد از سر نو اسلام کی دعوت دینا ضروری ہے۔ اور جب تک دعوت کے تقاضے پورے نہ ہو جائیں اس سے اظہار برأت کرنا چاہیے۔ ثعلبہ نے یہ نہ مانا۔ اس نے کہا ہم اس کے دلائل پر ثابت قدم رہیں گے۔ ان اسلام کی دعوت البتہ دیں گے۔ کیونکہ اس کے بغیر یہ اسلام کو کما حقہ پہچان نہیں پائے گی۔ اس طرح ان لوگوں نے ایک دوسرے سے اظہار برأت کیا۔

الخارج میں سے ایک فرقہ "ابھیسیہ" کے نام سے موسوم ہے۔ یہ ابی ہمس کی طرف

منسوب ہے۔

اس فرقہ کے بانی ابی ہمس نے جس بدعت کا ارتکاب کیا وہ یہ تھا کہ اس نے "میمون" کو اس بنا پر کہ فر فرادویا کہ اس نے دہر الکفر میں ملوکہ کی سیح کو حرام قرار دیا جس کا تعلق ہماری قوم کے کفار سے ہے۔ نیز اس وجہ سے اس نے اس کی تکفیر کی کہ اس نے ان لوگوں سے اظہار برأت کیا جو اسے جائز سمجھتے تھے۔ اس نے اہل ثبوت یعنی ان توقف کرنے والوں کو کافر گردانا جنہوں نے میمون کے کفر کو نہیں جانا۔ اور اس حقیقت سے آگاہی حاصل نہیں کی کہ اس مسک میں ابراہیم بر سر حق ہے۔

اس نے ابراہیم پر بھی کفر کا فتویٰ لگایا کیونکہ اس نے توقف اختیار کرنے والوں سے اظہار برأت نہیں کیا تھا۔ حالانکہ انھوں نے نہ صرف یہ کہ توقف اختیار نہیں کیا تھا، بلکہ اس کے دلاء کے بھی حامی نہیں تھے۔ علاوہ ازیں میمون سے بھی انھوں نے اظہار برأت نہیں کیا تھا۔

اس کے نزدیک توقف کا تعلق اشخاص سے نہیں متعین مسائل سے ہے۔ لیکن جب کوئی شخص کسی مسئلہ کی خلاف ورزی کرے تو دیکھنے والوں کے لیے اس کے سوا اور کوئی چارہ کار نہیں لگتا، کہ جس شخص نے اظہار کیا ہے، اور حق پر عمل پیرا ہوا ہے یہ اس کو بچائیں۔ اور اسی طرح جس نے باطل کا اظہار کیا، اور باطل پر قائم رہا، اس کی تعیین کریں۔

ابوہیمس کا خیال تھا کہ اس وقت تک کوئی شخص مسلمان نہیں ہوتا ہے جب تک کہ اللہ، رسول، اور ان جملہ تعلیمات کی معرفت کا اقرار نہ کرے جن کو آل حضرتؑ نے پیش فرمایا ہے۔ اور اولیاء اللہ نے اظہار ولاء اور اعداء اللہ سے اظہار برأت نہ کرے۔ اور یہ کہ جن چیزوں کو اللہ تعالیٰ نے حرام ٹھہرایا ہے، اور ان کے بارہ میں وعید بھی آئی ہے، ان کو جاننا بوجھنا اور ان کی تفسیر و تشریح سے آگاہ رہنا ہر شخص کے لیے ضروری ہے۔ ہاں بعض احکام ایسے ہیں کہ جن کی جزئیات و تشریح سے واقف ہونا ضروری نہیں بلکہ ان کے بارہ میں سرسری علم ہی کافی ہے۔ ہاں اگر کوئی ان احکام و مسائل سے دوچار ہو تو البتہ اس کو اس کے متعلقات سے پوری پوری واقفیت ہونا چاہیے۔

نیز یہ کہ جن باتوں کو کوئی شخص نہیں جانتا ہے ان میں توقف اختیار کرنا ضروری ہے۔ اور یہ کہ دین علم کے ذریعے ہی حاصل ہوتا ہے۔

ان خیالات پر خوارج کے بہت سے لوگوں نے صدا کیا۔ اور بہت سوں نے مخالفت کی اور انھیں ان افکار کی بنا پر ابہیمیہ کے نام سے موسوم کیا گیا۔ لیکن خود انھوں نے

اپنے مخالفین کو ”الواقفہ“ کے لقب سے پکارا۔

اس کے علاوہ دوسرے لوگوں کی رائے یہ ہے کہ انسان اگر وظیفہ دین سے بہرہ مند ہے تو وہ مسلمان ہے۔ چاہے اس کے ماسوا سے آگاہ نہ ہو۔ وظیفہ دین یہ ہے کہ اس حقیقت کا اقرار کرے کہ اللہ کے سوا کوئی معبود نہیں ہے۔ اور محمد اللہ کے رسول اور عبد ہیں۔ اور ان تمام تعلیمات کو تسلیم کرے جو اللہ کی طرف سے ہیں۔ نیز اولیاء اللہ کے ساتھ اظہار ولاء اور اعداء اللہ کے ساتھ اظہار برأت کرے۔ اگر اتنی سی باتیں کسی شخص میں پائی جاتی ہیں تو وہ مسلمان ہے۔ ماں اگر کوئی شخص کسی ناجائز بات یا حرام کا ارتکاب کرتا ہے کہ جس میں باقاعدہ وعید آئی ہے تو اس کے بارہ میں اس کو پورا پورا علم ہونا چاہیے۔ چنانچہ اگر وہ اس حرام مکہ بارہ میں کچھ نہیں جانتا ہے تو کافر ہے۔ اسی طرح اگر کوئی شخص فرائض میں سے کسی بڑے فرض کو ترک کر دیتا ہے اور اس کی اہمیت سے آگاہ نہیں ہے تو وہ بھی کافر ہے۔

اور اگر اس سے اظہار ولاء کرنے والوں میں سے کوئی شخص بچیم خود دیکھتا ہے کہ اس نے فعل حرام کا ارتکاب کیا ہے۔ لیکن یہ نہیں جانتا ہے کہ یہ فعل شرعاً حرام ہے یا حلال ہے اور یا اس کے نزدیک اس کی حلت و حرمت مشتبہ ہے اس لیے اس نے اس میں توقف اختیار کیا ہے اور اس توقف کی بنا پر نہ تو اس نے اظہار ولاء کیا ہے اور نہ اظہار برأت۔ تو اس صورت میں ’البہیمیہ‘ ایسے شخص سے اظہار برأت ضروری سمجھتے ہیں۔

’البہیمیہ‘ کا ایک فرقہ ’العوقبہ‘ کہلاتا ہے۔ اس کی پھر دو شاخیں ہیں۔

۱۔ ایک شخص کا کہنا ہے کہ جس شخص نے دارالہجرت، اور جہاد سے پلٹ کر، قعود اختیار کر لیا اور بیٹھ رہا ہم اس سے اظہار برأت کرتے ہیں۔

۲۔ دوسری شاخ کا قول ہے کہ ہم اس سے اظہار برأت نہیں کرتے کیونکہ اس نے ہر حال امر حلال ہی کو اختیار کیا ہے۔

”العوفیہ“ کی دونوں شاخوں کا عقیدہ ہے کہ اگر امام کا فر ہو جائے تو تمام رعایا بغیر کسی تخصیص کے کا فر ہو جاتی ہے۔ وہ جو موجود ہے وہ بھی اور وہ جو موجود نہیں ہے وہ بھی۔

”البہیمیہ“ نے ان دونوں شاخوں سے اپنے کو بری الذمہ قرار دیتے ہیں۔ اور البہیمیہ سے ولاء کے وعویدار ہیں۔

’البہیمیہ‘ کا ایک فرقہ ’اصحاب السؤال‘ کے لقب سے ملقب ہے۔ انھیں تائب التجزائی کے پیروکاروں سے بھی تعبیر کیا جاتا ہے۔

ان کی بدعت طرازی یہ ہے کہ یہ ہر اس شخص کو مسلمان سمجھتے ہیں جو کلمہ شہادت کا اقرار کرے۔ اور اللہ کے اولیاء سے دوستی اور اس کے اعداء سے دشمنی کا دم بھرے۔ اور ان تمام تعلیمات پر بحیثیت مجموعی ایمان رکھے جو اللہ تعالیٰ کی طرف سے آئی ہیں۔ اس کے علاوہ باقی جن چیزوں کو اللہ نے فرض ٹھہرایا ہے ان کے بارہ میں چاہے اسے علم ہو، چاہے نہ ہو۔ ایسا شخص ان کے نزدیک مسلمان ہے۔ یہاں تک کہ کسی گناہ کبیرہ سے دوچار ہو، اور پھر اس بارے میں سوال کرنے اور مزید تفصیلات جاننے کی کوشش کرے۔

مسلمانوں کے معصوم بچوں سے متعلق انھوں نے الواقعہ سے علیحدہ روش اختیار کی اور وہی کہا جو التلبیہ کہتے ہیں کہ وہ دونوں صورتوں میں مومن ہیں۔ بالغ ہوں، چاہے نابالغ، جب تک کہ کفر اختیار نہ کریں۔

اور یہ کہ کفار کی اولاد دونوں صورتوں میں کافر ہے۔ بالغ ہو چاہے نابالغ۔ جب تک کہ ایمان نہ لائیں۔

مسئلہ قدر میں ان کا وہی مسلک ہے جو معتزلہ کا ہے۔
 ”الہیمیہ“ نے ان سے اظہار برأت کیا ہے۔

بعض ”الہیمیہ“ کا کہنا ہے کہ مزملکب زمانہ کے بارہ میں ہم یہ نہیں کہہ سکتے کہ اس نے کفر کا ارتکاب کیا ہے جب تک اس کا معاملہ امام یا وائی کے سامنے پیش نہ ہو جائے اور وہ اس پر حد نہ لگا دے۔ ”الصغریہ“ نے ان کے اس موقف کی تائید کی۔ مگر یہ کہا کہ ہم اسے زہومن کہیں گے نہ کافر۔ بلکہ توقف اختیار کریں گے۔

الہیمیہ کے ایک گروہ کا یہ عقیدہ ہے کہ امام اگر کافر ہو جائے تو اس کی رعیت کو بھی کافر ہی گردانا جائے گا۔ ان کا یہ بھی قول ہے کہ موجودہ اسلامی ممالک دارالشرک کے حکم میں ہیں۔ اور ان میں سب بسنے والے مشرک ہیں۔

ان کا یہ بھی قول ہے کہ جب تک کسی شخص کے بارہ میں یہ نہ معلوم ہو کہ وہ ان کا ہم عقیدہ ہے اس وقت تک اس کے پیچھے نماز نہیں پڑھنا چاہیے۔ یہ گروہ اہل قبلہ کے قتل کو جائز سمجھتا ہے اور اس میں بھی کوئی باک محسوس نہیں کرتا کہ ان کو لوٹھی اور غلام بنایا جائے۔

”الہیمیہ“ کا کہنا ہے کہ لوگ دو وجہ سے شرک کے مزملکب ہوتے ہیں۔ ایک تو دین کے معاملہ میں جہل و لاعلمی اختیار کر کے اور دوسرے اس بنا پر کہ یہ گناہوں سے طوط ہوتے ہیں۔ ہاں اگر گناہ صغیرہ اور ایسا ہو کہ اس کے بارہ میں کوئی سخت حکم نہ آیا ہو تو یہ البتہ بخشش کے لائق ہے۔ اور یہ کہ اللہ کے لیے یہ جائز نہیں ہے کہ وہ گناہوں سے متعلق احکام کو ہم سے چھپائے اور واضح نہ کرے۔ کیونکہ اخفاری یہ نوعیت اگر جائز ہوتی تو شرک میں بھی جائز ہوتی۔

ان کا کہنا ہے کہ حدود اور قصاص کے مصلحے میں جو شخص توبہ کرتا ہے اگر ان گناہوں کے

از کتاب کا یہ اقرار بھی کرتا ہے تو مشرک و کافر ہے۔ کیونکہ حدود کا نفاذ اسی شخص پر ہوتا ہے جس کے بارہ میں عند اللہ کفر کی شہادت دی جائے۔

بعض "الہیمیہ" کا قول ہے کہ ہر مشروب جو حلال ہو، اگر اس کے پینے سے سکر لاحق ہو تو یہ موجب حد نہیں ہے۔ اسی طرح اگر نشہ کے عالم میں کوئی شخص ترکِ صلوٰۃ کرتا ہے یا سستی سبوتا ہے، کو گالی دے بیٹھتا ہے تو اس پر بھی نہ حد لگے گی اور نہ یہ کسی خاص حکم کا مستوجب ہو گا بلکہ جب تک یہ نشہ میں ہے اسے کافر بھی نہیں کہا جائے گا۔

ان کا یہ قول تھا کہ شراب (یعنی بجز خمر) میں حدت اصل ہے۔ لہذا اقلیل و کثیر کی کوئی قدغن نہیں۔ سب حلال اور جائز ہے۔

"الہیمیہ" کی ایک شاخ "اصحاب التفسیر" کے نام سے موسوم ہے۔ اس کا بانی "الحکم بن مروان کوفی" ہے۔

اس کا یہ عقیدہ تھا کہ کسی مسلمان کے خلاف جب کوئی شہادت دے تو جب تک وہ شہادت کی تفسیر و توجیہ نہ بیان کرے اس کی شہادت ناجائز تصور کی جائے گی۔ اس سلسلہ میں ان کا کہنا تھا کہ اگر چار گواہوں نے مثلاً کسی مسلمان کے خلاف زنا کی شہادت دی تو صرف یہ شہادت جائز نہیں مانی جائے گی جب تک گواہ یہ نہ بتائیں کہ یہ گناہ کیونکر سرزد ہوا یہی عقیدہ ان کا تمام حدود کے متعلق تھا۔ "الہیمیہ" نے بحیثیت مجموعی ان سے اظہارِ برأت کیا۔ اور ان کو "اصحاب التفسیر" کے نام سے پکارا۔

"الہیمیہ" کے ایک فرقے الموفیہ کا کہنا ہے کہ سکر بے رنگ کفر ہے مگر یہ کفر اس وقت قرآ پائے گا جب اس کے نتیجے میں کچھ دوسری اشیاء کا ارتکاب ہو گا۔ مثلاً ترکِ صلوٰۃ وغیرہ۔ کیونکہ کسی شراب کا حالت سکر میں ہونا اسی وقت معلوم ہو گا جب وہ اس کے ساتھ ایسی حرکت کا

از تکاب کرے گا جو اس کے سکر پر دلالت کنیں جو۔

خوارج کا ایک گروہ "اصحاب صالح" پر مشتمل ہے۔ مگر صالح نے کسی مسئلہ میں تفرق اختیار نہیں کیا۔ اس کے بارہ میں کہا جاتا ہے کہ یہ عقائد کے لحاظ سے "صفری" تھا۔

الصفریہ اور اکثر خوارج کا یہ قول ہے کہ ہر بڑا گناہ کفر ہے۔ اور ہر کفر شرک ہے۔ اور ہر شرک شیطان کی عبادت کے مترادف ہے۔

الفضلیہ کا کہنا ہے کہ اگر کوئی شخص اس حقیقت کا زبانی اعتراف کرتا ہے جو مسلمانوں میں جانی بوجھی اور معروف ہے، اور اس کی توجیہ وہ نہیں کرتا جو مسلمانوں میں مسلم ہے۔ تو اس سے وہ کفر و عہدیان کا مرتکب نہیں ہوتا۔ مثلاً ایک شخص زبان سے لا الہ الا اللہ کہتا ہے لیکن اس کی توجیہ اپنے طور پر یہ سمجھے ہوئے ہے کہ میں اس خدا کا اقرار کر رہا ہوں جس کے اولاد اور بیوی بھی ہے۔ یا اس کے ذہن میں کسی ایسے بت کا نقشہ ہے جسے وہ خدا سمجھتا ہے۔ یا مثلاً "محمد رسول اللہ" کہتا ہے۔ لیکن ہدف عقیدت کوئی دوسرا ہے۔ خدائے تعالیٰ کو سچی و قیوم قرار دیتا ہے اور اس نوع کے دوسرے کلمات استعمال کرتا ہے لیکن دل میں غیر اللہ کو بسا رکھا ہے۔ ایسی تمام صورتوں میں یہ توجیہات غلط، ناقابل التفات اور نامل ہوں گی، اور اعتبار اصل الفاظ اور ان کے معانی کا کیا جائے گا۔

"الیان بن رباب الخارجی" کا کہنا ہے کہ الصفریہ کی ایک شاخ نے "البہیمیہ" کے اس عقیدہ کی تائید کی ہے کہ اگر کوئی شخص ایسے گناہ کا مرتکب ہوتا ہے جو حرام ہے تو اس پر فتویٰ کفر نہیں لگے گا جب تک اسے سلطان کے سامنے پیش نہ کیا جائے اور وہ اس پر حد

لگا دے۔ چنانچہ جب اس پر حد لگ چکے گی تو یہ آپ سے آپ دائرہ کفر میں داخل ہو جائے گا۔ فرقہ ابیہمیہ اس درمیان سے عرصہ تک کہ جس میں اس پر حد نہ لگے مگر حرام کو ایمان و کفر کے نام سے موسوم نہیں کرتا۔ لیکن الصفریہ کی یہ شاخ اس کو مومن ہی سمجھتی ہے جب تک کہ حد کا نفاذ نہ ہو جائے۔

کہا جاتا ہے کہ خوارج کے ایک گروہ نے اس متبدعانہ تفرقہ کو اختیار کیا ہے کہ وہ اور ان کے تمام ہم نوا، بغیر کسی شرط اور استثناء کے قطعی جنتی ہیں۔

یہ بھی کہا جاتا ہے کہ ان میں کا فرقہ "الحینیہ" کے لقب سے ملقب ہے۔ ان کا امام "ابن الحسین" نامی ایک شخص تھا۔ ان کا یہ خیال تھا کہ موجودہ اسلامی حکومتیں دار الحرب کے حکم میں داخل ہیں۔ لیکن اس کے باوجود کسی شخص کے خلاف اس وقت تک کوئی اقدام نہیں ہونا چاہیے جب تک کہ جانچ پرکھ کر قسماً نہ کہ لی جائے۔ اپنے موافقین کے معاملہ میں خصوصیت سے یہ "ارجار" سے کام لیتے تھے۔ اور مخالفین کو بوجہ ارتکاب کبائر کے کافر و مشرک گردانتے۔

ایمان کا کنا ہے "الشمرانیہ" کے قائد عبد اللہ بن شمران کا قول ہے کہ اپنی قوم میں کے مخالفین کا خون پیمانہ۔ چوری پھیلے تو ناجائز ہے، مال دار اسلامیہ میں المبتہ جائز ہے۔ اور یہ کہ والدین چاہے مخالفین کی صف میں شامل ہوں، ان کا قتل دارالتقیہ اور دارالہجرہ میں ناجائز ہے۔

خوارج میں لغت کے عالم "ابوعبیدہ معمر بن مثنیٰ" ہیں۔ ان کا تعلق 'صفریہ' سے تھا۔ اور شعراء میں سے "عمران بن حطان" ہیں۔ یہ بھی عقیدۂ صفری تھے۔ جہاں تک مصنفین اور علم الکلام کے ماہرین کا تعلق ہے ان میں عبد اللہ بن یزید، محمد بن حرب اور یحییٰ بن کامل معروف ہیں۔ یہ سب "ابانہ" تھے۔ ایمان بن رباب پہلے ثعلبی تھے پھر ہمیسی ہو گئے۔ سعید

الکتوبر ۱۹۰۵ء

بن ہارون میری رائے میں اب اضحیٰ تھے

خوارج جن لوگوں کو اسلاف کے ذمہ میں شامل کرتے ہیں اور یہ ہیں دابو استفتار
جاہر بن زید، عکرمہ، اسماعیل بن مسیح، ابو ہارون العبیدی اور مہیرہ بن مریم۔

خوارج میں کے وہ حضرات جن کے بارہ میں نہ تو خروج و بناوت کی تصریح ہے۔
اور نہ یہ معلوم ہے کہ انہوں نے کسی خاص تصور کا اظہار کیا۔ صالح بن مسیرج اور "داود"
ہیں۔ ان دونوں کا آپس میں میل جول تھا۔ یہ آپس میں مل کے بیٹھے اور ان مسائل کے
نئے نئے حل پیش کرتے جو خوارج استخوان نزاع بنتے۔ عمر کے آخری حصہ میں انہوں نے کسی
شورش میں البتہ حصہ لیا۔ مگر ان کا یہ خروج شہرت نہ حاصل کر سکا۔ باب السجستانی، اور
ان کے بارہ میں یہ واقعہ مذکور ہے کہ ایک مرتبہ لشکر میں ایک شخص کی لاش ملی۔ اس کے اسلام
کے متعلق خوارج میں اچھا خاصہ اختلاف رونما ہوا۔ جس کو ان دونوں نے خوب خوب
ہوا دی۔

ان میں بعض کی یہ رائے تھی کہ جس شخص کی لاش مخالف گروہ کے عسکر میں ملتی ہے اس کو
ہم کا فرہی گروہ میں گئے تا وقتیکہ کہ اس کا برسر حق ہونا ثابت ہو جائے۔ بعض کا کہنا تھا کہ
ہیں وہ مسلمان ہے۔ تا وقتیکہ یہ ثابت نہ ہو جائے کہ اس نے حق کے لیے جان نثار
انہیں کی۔

اسی گروہ کا ایک آدمی ہارون الضعیف بھی ہے۔ اس کے متعلق مروی ہے کہ یہ مخالفین
کی عورتوں سے نکاح و ازدواج کے تعلق کو جائز سمجھتا تھا۔ اس کا یہ کہنا تھا کہ یہ اہل کتاب
کے حکم میں داخل ہیں۔

خوارج میں کا ایک گروہ 'الراجحہ' کہلاتا ہے۔ یہ وہ لوگ ہیں جنہوں نے صالح بن مسروح سے بر بنائے اختلاف ان احکام سے رجوع اور اظہار برأت کیا جو ان کی رائے میں غلط تھے۔

اس کی تفصیل یہ ہے کہ صالح کے خبر رسالوں نے بتایا کہ ایک شمسوار ٹیلے پر کھڑا ان کے عسکر کا جانور ہلے رہا ہے۔ اس نے ان سے نمٹنے کے لیے دو شخصوں کو روانہ کیا۔ شمسوار نے جب یہ دیکھا تو بھاگ کھڑا ہوا۔ لیکن انہوں نے اس کا پیچھا کیا۔ بلکہ ان میں ایک نے نیزہ کا وار کر کے اسے ٹیلے سے نیچے گر اہی دیا۔ اور خود بھی اسے قتل کر دینے کی نیت سے ٹیلے سے نیچے اترے۔ اس نے جب یہ تیز دیکھے تو کہنے لگا میں تو مسلمان ہوں اور ربی بن خراش کا بھائی ہوں۔ ربی کا شمار ان کے قائدین و رؤساء میں ہوتا تھا۔ اس لیے یہ اس کو چھوڑ دینے پر مجبور ہو گئے۔ پھر انہوں نے اس سے دریافت کیا کہ تمہیں کوئی شخص ہمارے لشکر میں سے پہچانتا بھی ہے۔ اس نے کہا جی ہاں۔ اس سلسلے میں اس نے جہیر اور ولید دو آدمیوں کا نام لیا۔ جو صالح کے پیروکاروں میں تھے۔ جب ان سے اس کے بارہ میں پوچھا گیا تو انہوں نے جواب میں کہا۔ ہم اس کے جثت باطن اور کفر سے خوب واقف ہیں۔ یقیناً یہ ربی کا بھائی ہے۔ لیکن ربی ہی نے ہمیں اس کے جثت باطن اور مسلمانوں کے خلاف جذبہ عناد و عداوت کی اطلاع دی تھی جو یہ اپنے سینے میں پھپھائے ہوئے ہے۔ اس پر صالح نے اس کے قتل کا حکم دیا۔ اور یہ قتل کر دیا گیا۔ الراجحہ نے اس پر کہا۔ اس نے ایک مسلمان کو جس نے اسلام کا اقرار کیا تھا ناحق قتل کیا ہے۔ اس بنا پر ان لوگوں نے صالح سے اظہار برأت کیا۔

الراجحہ کو راجحیوں کہا گیا۔ اس کی ایک توجیہ یہ ہے کہ صالح کے مقرر کردہ خبر رسالوں میں سے ایک نے اس کو بتایا کہ کوئی شمسوار رات کے وقت ٹیلے پر کھڑا ان کے لشکر کی نقل و حرکت کا اندازہ کر رہا ہے۔ صالح نے ابو عمر اور زید بن حارجہ کو دریافت احوال کے لیے بھیجا۔ شمسوار ان کو دیکھ کر بھاگ کھڑا ہوا۔ مگر ان دونوں نے اسے جابجا۔ چنانچہ ایک نے تو اس پر نیزہ کا وار کیا۔ اور دوسرا

تو اس سے حملہ آور ہوا۔ پھر اس کو صالح کے پاس گھسیٹ لائے۔ صالح نے اسے یہ کہہ کر ایک شخص کے سپرد کر دیا کہ اسے صبح کے وقت پیش کرنا۔ ہم اس کا زخم دکھیں گے کہ آیا یہ دیت فسق کا سزاوار ہے یا مالی تاوان کا۔ یہ شخص اسے اپنے گھر لے گیا تاکہ یہ اس کے ہاں رات بسر کر سکے۔ پھر جب یہ نگرال شخص سو گیا تو اس زخمی قیدی کو بھاگ جانے کی سوجھی، اور یہ بھاگ گیا۔ المراجہ نے اس پر صالح سے اظہار برأت کیا اور کہا کہ یہ شخص ذمی تھا اس لیے صالح کو چاہیے تھا کہ جس شخص نے اسے زخمی کیا ہے اس سے اظہار برأت کیا جاتا جو اس نے نہیں کیا۔

ایک توجیہ یہ بیان کی جاتی ہے کہ اس کے پیروکاروں میں صحرنا می ایک شخص نے انھیں کے گروہ کے ایک صاحب کے بارہ میں یہ کہہ دیا کہ یہ اللہ کا دشمن ہے اور صالح نے اس سے توبہ کا مطالبہ نہیں کیا۔

ایک توجیہ یہ بھی ہے کہ صالح نے مال غنیمت میں سے ایک گھوڑے کو اپنے استعمال کے لیے روک لیا تھا جس پر اس کے پیروکار فرعون اندازی کے ذریعہ سوار ہوئے، بلکہ اس پر سوار ہونا رشک و حسد کا موجب ہو گیا۔ اور ہر شخص یہ چاہتا کہ اس پر سوار ہو کر میدانِ قتال میں نبرد آزما ہونے کی سعادت اسے حاصل ہو۔

یہ ہیں وہ چند پہلو جن کی بنا پر صالح کے ماننے والوں میں اختلاف رونما ہوا۔ اور ایک فرقہ نے اس سے اظہار برأت کیا۔ انھیں کا نام المراجہ ہے۔ خوارج میں کی اکثریت نے صالح کے طرز عمل کی تصویب کی ہے۔ "شہیب" نے البتہ اس معاملہ میں توقف سے کام لیا۔ اس کا کہنا ہے ہم نہیں جانتے کہ صالح اپنے فیصلوں میں حق بجانب تھا یا نہیں تھا۔ یہ بھی کہا جاتا ہے کہ المراجہ کی اکثریت نے آخر آخر میں صالح کی تصویب شروع کر دی تھی۔

"الاباضیہ" میں سے بعض کی یہ رائے ہے کہ جن لوگوں نے صالح سے اظہار برأت کیا ہے وہ کفر کے مرتکب ہوئے ہیں۔ اسی طرح جن لوگوں نے ان کے کفر سے انکار کیا ہے اور اس مسئلہ میں توقف ضروری سمجھا ہے انھوں نے بھی کفر کی راہ اختیار کی ہے۔ اس کے باوجود "شہیب" سے ان

کا حسن ظن قائم رہا۔ اس سلسلہ میں ان کا قول تھا کہ ایسی شخصیت سے اظہار برأت مستحسن نہیں۔ اس کی دلیل وہ یہ پیش کرتے تھے کہ شہید نے توقف کے باوجود مصالح کا ساتھ دیا۔ یہاں تک کہ مارا گیا۔ اس کا مطلب ان کے نزدیک یہ تھا کہ اس کی موت اصل ایسا ہی ہوئی ہے۔

انہی میں کا ایک فرقہ "الشہید" کے نام سے موسوم ہے۔ وجہ تسمیہ یہ ہے کہ شہید نے مصالح اور ان لوگوں کے معاملہ میں توقف سے کام لیا جنہوں نے رجوع کیا تھا یعنی الراجعہ سے۔ ان کا کہنا تھا ہم نہیں جانتے کہ مصالح کا فیصلہ حق پر مبنی تھا یا جو رطلیم پر۔ یا راجعہ نے جو شہادت تھی اس میں وہ برسرِ سختی تھے۔ یا ان کا طرز عمل جو رطلیم کا طرز عمل تھا۔ خوارج نے ان سے اظہار برأت کیا اور "مرجئہ الخوارج" نام رکھا۔

شہید نے بحرِ حریا کی لڑائی میں بہت سا مال حاصل کیا جسے اس نے باقاعدہ بانٹ دیا لیکن ایک ترکی گھوڑی، ایک بچکا اور ایک عمامہ تقسیم نہ کیا۔ بلکہ اپنے لگے بندھنوں میں سے ایک سے کہا کہ تم اس پر سوار ہو لو تو پھر اسے تقسیم کریں گے۔ اسی طرح تقسیم سے پہلے اپنے ایک رفیق سے عمامہ اور بچکا پہننے کی درخواست کی۔ یہ بات اس کے ساتھیوں کو معلوم ہوئی تو سالم بن ابی الجعد الاشجعی اور ابن وجاہہ الحنفی اس کے پاس آئے اور کہنے لگے لوگو! اس شخص نے تقسیم میں خالی کے تیروں کو استعمال کیا ہے۔ شہید نے جواب میں کہا۔ یہ بات نہیں۔ میں صرف یہ چاہتا تھا کہ اس ترکی گھوڑی پر اس کا اصل مالک دو ایک دن سوار ہوئے پھر میں اسے تقسیم کر دوں۔ اس پر انہوں نے کہا۔ اور یہ عمامہ اور بچکا تو سنے کیوں دیا؟ اگر یہ شخص شہید ہو جاتا۔ اور اس کا عمامہ و بچکا چھین لیا جاتا تو اس کا ذمہ دار کون ہوتا؟ تمہیں اپنے اس فعل سے تائب ہونا چاہیے۔ شہید نے ان کے اس مطالبے کے آگے جھلکے سے انکار کر دیا۔ اور کہا۔ میری رائے میں اس مرحلہ پر تو بہ غیر ضروری ہے۔ اس کے اس انکار پر انہوں نے اس سے اظہار برأت کیا۔ چنانچہ جہاں تک مجھے معلوم ہے کوئی خارجی بھی اس سے اظہار لاہ کی جزأت نہیں کرتا۔ ان کے نزدیک اس کا معاملہ اللہ کے سپرد ہے۔ اس لیے یہ نہ

تو اس کی تغیر کرتے ہیں اور نہ اس کے ایمان پر زور دیتے ہیں۔

توحید کے مسائل میں خوارج کی وہی روش ہے جو معتزلہ کی ہے۔

خلق قرآن کے مسئلہ میں خوارج سب کے سب معتزلہ کے ہم نوا ہیں۔ الالبانیہ نے البتہ توحید میں ارادہ الہی سے متعلق معتزلہ سے مختلف رائے اختیار کی ہے۔ ان کا عقیدہ ہے کہ اللہ سبحانہ کا ارادہ اپنی جملہ معلومات کے بارہ میں ازل سے قائم ہے۔ ان معلومات کے متعلق بھی کہ جن کو وجود کا پیراہن پنتا ہے۔ اور ان چیزوں کے بارہ میں بھی کہ جنہیں اقلیم وجود میں نہیں آنا ہے۔ معتزلہ "بشر بن المعمر" کے سوا اس رائے کو ماننے والے نہیں۔

عقیدہ قدر کے متعلق ہم بتا چکے ہیں کہ خوارج میں کون معتزلہ کے ہم نوا ہیں اور کون نہیں ہیں۔ یعنی کون منکر ہے اور کون ان میں اثبات کا قائل ہے۔

وعید کے مسئلہ میں معتزلہ اور خوارج میں باہم پورا پورا اتفاق ہے کیونکہ ان کا کہنا ہے کہ کبار کے مرتکبین ہمیشہ ہمیشہ کے لیے جہنم میں رہیں گے بشرطیکہ ان کی موت الھی کبار پر ہوئی ہو۔ ان دونوں میں اس معاملہ میں فرق یہ ہے کہ خوارج تو یہ کہتے ہیں کہ فرنگب کبیرہ اس عذاب سے دوچار ہو گا جس سے کفار دوچار ہوتے ہیں۔ اور معتزلہ کا کہنا ہے کہ دونوں میں عذاب کی نوعیت مختلف ہوگی۔

عالمین کے حق میں سیف و قتال کو تمام خوارج جائز سمجھتے ہیں سوا الالبانیہ کے۔ ان کا یہ مسلک ہے کہ لوگوں کو تلوار کے زور سے کسی عقیدہ پر مجبور نہیں کرنا چاہیے۔ غاں ائمہ جو رکی اصلاح البتہ ضروری ہے۔ اگر تلوار اٹھانے پر قدرت ہو تو تلوار اٹھانا چاہیے۔ اور دوسرے ذرائع استعمال کیے جائیں۔

کیا اللہ تعالیٰ ظلم و جور پر قادر ہے؟ خوارج اس کے منکر ہیں۔

حضرت ابو بکر و عمر کی امامت پر بھی سب خوارج کا اتفاق ہے۔ حضرت عثمان کی امامت کو صرف اس وقت تک تسلیم کرتے ہیں جب تک کہ فتن کا ظہور نہیں ہوا تھا۔ اور ان فتن کی بنا پر ان کو ہدف انتقام نہیں ٹھہرایا گیا تھا۔ ان کے بعد یہ منصب امامت کے اہل نہیں رہے تھے۔ یہی روش ان کی حضرت علی کے بارہ میں ہے۔ یہ ان کو تحکیم کے قبل تو خلیفہ مانتے ہیں، تحکیم کے بعد نہیں۔ معاویہ، عمرو بن العاص اور ابو موسیٰ اشعری کو یہ کافر سمجھتے ہیں۔ مسئلہ امامت کے استحقاق کے لیے ان کے نقطہ نظر سے قریشی یا غیر قریشی ہونا ضروری نہیں۔ صرف اہلیت بشرط ہے۔ اور ظالم کی امامت کو تو کسی صورت میں بھی جائز قرار نہیں دیتے۔

زرخان نے ”مجدات“ سے روایت کی ہے کہ یہ لوگ سرے سے امامت کی ضرورت ہی کے قائل نہیں۔ ان کی رائے میں ضروری صرف یہ ہے کہ لوگ اللہ سبحانہ کی کتاب کو جائیں بوجھیں۔ چھوٹے بچوں سے متعلق ان کی تین رائیں ہیں :

۱۔ ایک گروہ تو یہ سمجھتا ہے کہ مشرکین کی اولاد کا وہی حکم ہے جو ان کے آباء کا ہے۔ یہ بھی اپنے آباء کے ساتھ جہنم کی آگ میں جھونکے جائیں گے۔ اور مسلمان بچے اپنے والدین کی طرح جنت میں جائیں گے۔ لیکن اگر کوئی شخص اپنی اولاد کے مرنے کے بعد ازداد اختیار کر لیتا ہے تو اس صورت میں اولاد کا کیا انجام ہوگا۔ اس میں اختلاف ہے۔ ایک گروہ کا کہنا ہے کہ ان کا انجام بہر حال وہی ہوگا جو ان کے آباء کا ہونے والا ہے۔ دوسرا گروہ کہتا ہے نہیں۔ اس صورت میں دیکھا جائے گا کہ موت کے وقت آباء کا عقیدہ کیا تھا۔ ان کا ازداد ان پر اثر انداز نہیں ہوگا۔

۲۔ ان میں کا دوسرا گروہ یہ کہتا ہے کہ اللہ تعالیٰ کو حق پہنچتا ہے کہ مشرکین کی اولاد کو عذاب جہنم میں مبتلا کرے۔ یا نہ کرے۔ مگر مکافات عمل کی بنا پر نہیں۔ مسلمان بچوں کے بارہ میں ان کا کہنا ہے کہ یہ اپنے آباء کی صف میں شامل ہوں گے۔ جیسا کہ قرآن حکیم میں ہے:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ

۳۔ تیسرا اگر وہ قدری خیالات کا حامل ہے۔ ان کا یہ عقیدہ ہے مشرکین اور مومنین دونوں کی اولاد جنت میں جائے گی۔

”الاضفیہ“ کے بارہ میں ایک شخص کی روایت ہے کہ یہ محارب اور غیر محارب دونوں سے عورتوں کے دشتہ ناطہ کو جائز سمجھتے ہیں۔ یہ بھی روایت ہے کہ ”الشمرانیہ“ اور الصفریہ ان لوگوں کے پیچھے بھی نماز پڑھ لیتے ہیں جن کے عقیدہ سے یہ ناواقف ہوں۔

یہ بھی موی ہے کہ البسیسیہ اہل قبلہ کو قتل کر دینا، اور ان کے مال و دولت کو بھیج لینا جائز سمجھتے تھے۔ نیز یہ کہ اس وقت تک کسی شخص کے پیچھے نماز نہ پڑھی جائے جب تک اس کا عقیدہ معلوم نہ ہو۔ دارالکفر میں رہنے والوں کے بارہ میں ان کی یہ رائے تھی کہ یہ کافر ہیں۔

ایک بیان کرنے والے نے ”البدعیہ“ کے بارہ میں کہا ہے کہ ان کے عقائد وہی ہیں جو ازرقہ کے ہیں۔ بجز اس کے کہ ان کے نزدیک نماز صبح و شام صرف دو رکعتیں پڑھ لینے کا نام ہے۔

اجتہاد کے بارہ میں خوارج کے دو گروہ ہیں۔

- ۱۔ ایک گروہ الخدات وغیرہ کا ہے جو احکام میں اجتہاد کو جائز سمجھتا ہے۔
- ۲۔ دوسرا گروہ اس کا منکر ہے۔ یہ ظاہر قرآن پر اکتفا کرتا ہے۔ یہ الازرقہ کے نام سے موسوم ہے۔

خوارج سے متعلق ایک شخص نے یہ بھی بیان کیا ہے کہ یہ فرائض کو اس وقت تک فرائض نہیں مانتے جب تک خود انبیاء عظیم السلام اس کی تصریح نہ کر دیں۔ کیونکہ فرائض کی اطاعت اسی وقت ضروری ہوتی ہے جب انبیاء ان کی اطاعت کی اہمیت واضح کریں۔ دلیل میں یہ اس آیت کو پیش کرتے ہیں :

و ما کنا معذبین حتی نبعث رسولاً۔

خوارج عذاب قبر کے قائل نہیں۔ اور نہ یہ مانتے ہیں کہ کوئی شخص عذاب قبر سے دوچار ہے۔ رہا یہ سوال کہ اگر کوئی شخص حرام پر قابو پالے اور کھالے تو کیا اللہ تعالیٰ اسے یہ رزق بہم پہنچاتا ہے۔ اس کے جواب میں مسئلہ قدر میں معتزلہ کے ہم نوا تو انکار سے کام لیتے ہیں اور جو اثبات کے قائل ہیں وہ کہتے ہیں۔ ہاں اگر کوئی شخص حرام پر قابو پاتا اور کھالتا ہے تو اللہ ہی یہ رزق بہم پہنچانے والا ہے۔

خوارج کے کئی اقباب ہیں۔ ان اقباب میں سے ایک وصف ان کا "خوارج" ہے۔ انھیں الحروریہ، الشراۃ، اور الحراریہ کے نام سے بھی یاد کرتے ہیں۔ انھیں المارقہ او "المحکمۃ" بھی کہتے ہیں۔

وہ ان تمام اقباب کو بخوشی مانتے ہیں۔ لیکن اس بات کو مانتے پر آمادہ نہیں کہ انھیں المارقہ کہا جائے۔ یعنی ایسا گروہ جو دین سے اس طرح نکل گیا اور دور ہو گیا ہے جیسے کان سے نکلا ہوا تیر۔

خوارج انھیں اس بنا پر کہا جاتا ہے کہ انھوں نے حضرت علی کے خلاف خروج اختیار کیا۔ "المحکمۃ" کی وجہ تسمیہ یہ ہے کہ انھوں نے تصفیہ نزاع کے لیے دو حکم ماننے سے انکار کیا۔ اور لا حکم الا للہ کا نعرہ بند کیا۔

"حروریہ" انھیں اس مناسبت سے کہا جاتا ہے کہ اول اول انھوں نے "حراراء" میں اقامت اختیار کی:

"شراۃ" یہ اپنے اس دعویٰ کی بنا پر کہلاتے تھے کہ گویا انھوں نے اپنی جانوں کو اطاعت الہی یا جنت کی خاطر زیچ ڈالا ہے۔

وہ علاقے جہاں خوارج کی اکثریت آباد ہے جزیرہ، موصل، عمان، حضر موت، اور مغرب

کے کچھ نواح ہیں۔ خراسان کے کچھ حصوں میں بھی ان کی اکثریت ہے۔ اور جھلماستہ میں جو خانہ کی طرف ایک مقام کا نام ہے صغریہ کے ایک شخص کو بادشاہت بھی حاصل تھی۔

کہا جاتا ہے کہ صفین میں پہلے پہل جس نے لاکھرا لا اللہ کا نعرہ بلند کیا، عروہ بن بلال بن مرد اس ہے۔ یہ بھی کہا جاتا ہے یزید بن عاصم الحماری ہے۔ ایک روایت میں قبیلہ سعد بن زید مناتہ کے ایک آدمی کا ذکر ہے۔ یہ بھی مروی ہے کہ پہلا آدمی جس نے "حلقہ شراۃ" کا آغاز کیا بنی شکر کا ایک شخص ہے۔

حضرت علی سے کٹ جانے کے بعد ۲۰ شوال ۳۷ھ کو پہلا شخص جس نے خوارج کی زمام قیادت سنبھالی عبداللہ ابن الکوواء ہے۔ کارزار یا قتال کا امیر شہب بن ربیع مقرر ہوا۔ اور ان لوگوں کا سالار قاضی جوبھرہ سے اس غرض سے آئے تھے کہ عبداللہ بن وہب سے طین معربین فذک بنا۔ یہ وہ شخص ہے کہ جس نے خود اور اس کے ساتھیوں نے بغیر دریافتِ احوال کیے ہر اس شخص کو جو سامنے آیا قتل کیا اور مارا۔ اس نے عبداللہ بن جناب کے خون سے ہاتھ رنگے۔ بعض خوارج کا کہنا ہے عبداللہ بن وہب اس طرح کے قتل کو اچھا نہیں سمجھتا تھا۔ مسر کے قتل و سفاکی کو حتی بجانب ٹھہرانے کے لیے بعض لوگ اس توجیہ کی آڑ لیتے ہیں کہ اس نے عبداللہ سے یہ کہا تھا کہ وہ اپنے والد کی وساطت سے مروی آن حضرت کی کوئی حدیث بیان کرے۔ اس نے فتن کے بارہ میں حدیث بیان کی۔ جس میں یہ مذکور تھا۔ حروب و فتن سے دامن کشاں رہنا چاہیے۔ اور یہ کہ عبداللہ مارا جائے گا۔ اس کا انھوں نے یہ مطلب سمجھا کہ یہ شخص حضرت علی کے خلاف ان کے خروج کو غلط قرار دیتا ہے۔ نیز حضرت علی کے موقف کو بھی جھٹلاتا ہے۔ اس وجہ سے انھوں نے اس کے قتل کو حلال ٹھہرایا۔ جب عبداللہ بن وہب کے لشکر نے حضرت علی کے لشکر کا سامنا کیا۔ تو بہت سے لوگ اس صورت حال سے گھبرائے۔ اور اس کا ساتھ چھوڑ دینے پر مجبور ہو گئے۔ چنانچہ جویریہ بن خاسم تین سو آدمیوں کو لے کر پیچھے ہو گئے۔

مسعر بن مذکی نے بھی دو سو آدمیوں کی معیت میں مفارقت اختیار کی اور یہ بصرہ چلے گئے۔ ایک روایت یہ ہے کہ یہ ابو ایوب انصاری کے پرچم تھے جمع ہو گئے جو اس زمانہ میں حضرت علی کے ساتھیوں میں تھے۔ فردہ بن نوفل الاشجعی بھی پانچ سو کے ایک جھتے کے ساتھ الگ ہو گئے۔ اسی طرح عبداللہ الطاکلی تین سو آدمی لے کر کوفہ روانہ ہو گئے۔ ان کے بارہ میں ایک قول یہ ہے کہ یہ بھی ابی ایوب انصاری سے جاملے۔ سالم بن ربیعہ الھزارہ موسساتھیوں کے ساتھ عبداللہ کے لشکر سے پلٹ آئے۔ اور ایک روایت کے مطابق ابو ایوب انصاری کے پرچم تھے جمع ہو گئے۔ ساتھ چھوڑنے والوں میں ابو مریم سعدی بھی ہیں۔ یہ بھی دو سو آدمیوں کو لشکر سے باہر نکال لائے۔ اور ایک روایت کے مطابق ابو ایوب انصاری سے جاملے۔ اور انھی میں اشرف بن عوف کا بھی شمار ہوتا ہے۔ جنھوں نے دو سو دستوں کے ساتھ دسکرہ میں اقامت اختیار کر لی۔

المدائنی کی روایت ہے کہ خوارج میں کا ایک گروہ شام کی لڑائی میں حضرت علی کے ساتھ تھا۔ لیکن جب انھوں نے اہل النہر سے معرکہ آرائی کی ٹھانی تو یہ علیحدہ ہو گیا۔ اور انجینہ میں آکر آباد ہو گیا۔

عبداللہ بن وہب الراسی اور اس کے ساتھیوں کے قتل ہونے کی تاریخ ۸ صفر ۳۸ھ سے

حضرت علی کی زندگی ہی میں عبداللہ بن وہب الراسی کے بعد خوارج سے اشرف بن عوف نے علم بغاوت بلند کیا۔ حضرت علی نے اس کی سرکوبی کے لیے ایک لشکر بھیجا۔ جس سے معرکہ آرائی کے نتیجے میں یہ اور اس کے ساتھی انبار میں ربیع الاول ۳۸ھ کو مارے گئے۔

اس کے بعد ابن علفہ التیمی نے خروج کیا۔ اس سے ٹپٹنے کے لیے حضرت علی نے معقل بن قیس الراعی کو مستعین کیا۔ اس نے اس کو اور اس کے لگے بندھے خارجوں کو جہاد ہی الاولیٰ ۳۸ھ

کو "ماسندان" میں موت کے گھاٹ اتار دیا۔

پھر الاشہب بن بشر نے جراث کی۔ اس سے عہدہ برآ ہونے کے لیے حضرت علی نے

۳۱
 جاریہ بن قدامہ کو بھیجا جو جہادی الآخرہ ۳۸ھ کو "جرجریا" کے مقام پر اس کو اور اس کے ساتھیوں کو قتل کرنے میں کامیاب ہو گیا۔

خوارج میں سعد نامی ایک آدمی نے بھی خروج اختیار کیا۔ حضرت علی نے سعد بن مسعود اشقیقی کو جو ان دنوں مدائن کے عامل تھے، لکھا کہ اس سے نمٹ لیا جائے۔ چنانچہ اس نے رجب ۳۸ھ کو اس کا اور اس کے ساتھیوں کا کام تمام کیا۔

اس کے بعد ابو مریم السعدی نے بغاوت کی۔ حضرت علی نے اس کے مقابلہ کے لیے مشرغ بن معانی کو بھیجا۔ لیکن اس اٹنا میں یہ اور اس کے ساتھی کو ذمہ سے دو فرسخ آگے نکل چکے تھے۔ پھر جاریہ بن قدامہ کو زحمت دی۔ اس نے سوا پچاس آدمیوں کے کہ جنہوں نے پناہ طلب کی تھی، باقی سب کو مار ڈالا۔ یہ واقعہ اسی سال رمضان میں پیش آیا۔

اس کے بعد حضرت علی رضی اللہ عنہ شہید ہوئے۔ اور اگر ہم ان تمام لوگوں کا ذکر کریں جنہوں نے حضرت علی کے خلاف خروج اختیار کیا تو صفحات کے صفحات درکار ہوں گے۔